

॥ ఓం నమో వేంకటేశాయ ॥

22.02.2023 - బుధవారము (52వ రోజు)

గ రు డ పు రో ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కంధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిశోర్ శొబ్ది గాలిచే ప్రారంభం

పితృం శ్లేష్మా తథా మజ్జా మాంసం వై మేద ఏవ చ ।

అస్థి శుక్రం తథా స్నాయుః దేహీన సహ దహ్యతి ॥ 3-98 ॥

ఏష తే కథితస్తార్క్ష్య వినాసః సర్వదేహినామ్ ।

కథయామి పునస్తేషాం శరీరం చ యథా భవేత్ ॥ 3-99 ॥

జీవస్య శరీరవర్ణనమ్

ఏకస్తంబం స్నాయుబద్ధం స్థూణాత్రయవిభూషణమ్ ।

ఇంద్రియైశ్చ సమాయుక్తం నవద్వారం శరీరకమ్ ॥ 3-100 ॥

విషయైశ్చ సమాక్రాంతం కామక్రోధసమాకులమ్ ।

రాగద్వేషసమాకీర్ణం తృష్ణాదుర్గం తు తస్కరమ్ ॥ 3-101 ॥

లోభజాలపరిచ్ఛిన్నం మోహవస్త్రేణ వేష్టితమ్ ।
 సంబద్ధం మాయయా చైతల్లోభేనాధిష్ఠితం పురమ్ ॥ 3-102 ॥
 ఏతద్గుణసమాకీర్ణం శరీరం సర్వదేహినామ్ ।
 ఆత్మానం యే న జానంతి తే నరాః పశవః స్పృతాః ॥ 3-103 ॥
 ఏవమేవ సమాఖ్యాతం శరీరం తే చతుర్విధమ్ ।
 చతురశీతిలక్షణి నిర్మితా యోనయః పురా ॥ 3-104 ॥
 ఉద్భిజ్జాః స్వేదజాఞ్చైవ అండజాశ్చ జరాయుజాః ।
 ఏతత్తే సర్వమాఖ్యాతం నిరయశ్చ ప్రపంచతః ॥ 3-105 ॥
 కథయామి క్రమప్రాప్తం ప్రష్టు వా వర్తతే స్పృహో ॥ 3-106 ॥

॥ ఇతి శ్రీగారుడే మహాపురాణే నరకవర్ణనం నామ తృతీయో2ధ్యాయః ॥

॥ అథ శ్రీగారుడే మహాపురాణే చతుర్థో2ధ్యాయః ॥

ప్రాయశ్చిత్తప్రశంస - దానప్రశంస

శ్రీకృష్ణ ఉవాచ

జ్ఞానతో2జ్ఞానతో వాపియన్నరైః కలుషం కృతమ్ ।
 తస్య పాపస్య శుద్ధ్యర్థం విధేయా నిష్కృతిర్నరైః ॥ 4-1 ॥
 భస్మాదిన్నానదశకం ఆదౌ కుర్యాద్విచక్షణః ।
 యథాశక్తి షడబ్దాదిప్రత్యామ్నాయాచ్ఛరేదపి ॥ 4-2 ॥
 తదర్థం వా తదర్థం వా తదర్థార్థమథాపి వా ।
 యథాశక్త్యా తతః కుర్యాద్దశ దానాని వై శృణు ॥ 4-3 ॥
 గోభూతిలహిరణ్యాజ్యవాసోధన్యగుడాస్తథా ।
 రజతం లవణం చైవ దానాని దశ వై విదుః ॥ 4-4 ॥
 ప్రాయశ్చిత్తే త్వాగతా యే తేభ్యో దద్యాన్నరో దశ ।
 తతో యమద్వారపథే పూయశోణితసంకులే ॥ 4-5 ॥

వైతరణీ గో ప్రశంస

నదీం వైతరణీం తర్తుం దద్యాద్వైతరణీం చ గామ్ ।
 కృష్ణస్తనీ సకృష్ణాంగీ సా వై వైతరణీ స్పృతా ॥ 4-6 ॥

అష్ట మహాదానాని

తిలా లోహం హిరణ్యం చ కర్పాసం లవణం తథా ।
 సప్తధాన్యం క్షితిర్గవః ఏకైకం పావనం స్మృతమ్ ॥ 4-7 ॥

వీతాన్యష్టై మహాదానాన్యత్తమాయ ద్విజాతయే ।
ఆతురేణ తు దేయాని పదరూపాణి మే శృణు ॥

॥ 4-8 ॥

అష్టవిధపదదానాని

ఛత్రో పానహవస్త్రాణి ముద్రికా చ కమండలుః ।

ఆసనం భాజనం పదం చాష్టవిధం స్మృతమ్ ॥

॥ 4-9 ॥

తిలపాత్రం సర్పిః పాత్రం శయ్యా సోపస్కరా తథా ।

వీతత్సర్వే ప్రదాతవ్యం యదిష్టం చాత్మనో2పి తత్ ॥

॥ 4-10 ॥

అశ్వో రథశ్చ మహీషీ వ్యంజనం వస్త్రమేవ చ ।

బ్రాహ్మణేభ్యః ప్రదాతవ్యం బ్రహ్మపూర్వమపి స్వయమ్ ॥

॥ 4-11 ॥

దానాన్యన్యాన్యపి ఖగ తర్పయేత్స్వియశక్తితః ।

ప్రాయాశ్చిత్తం కృతం యేన దశ దానాన్యపి క్షితౌ ॥

॥ 4-12 ॥

దానం గోర్వైతరణ్యాశ్చ దానాన్యష్టై తథాపి వా ।

తిలపాత్రం సర్పిః పాత్రం శయ్యాదానం తథైవ చ ॥

॥ 4-13 ॥

పదదానం చ విధివత్ నాసౌ నిరయగర్భగః ।

స్వాతంత్ర్యేణాపి అవణదానమిచ్ఛంతి సూరయః ॥

॥ 4-14 ॥

విష్ణుదేహాసముత్పన్నః యతో2యం అవణో రసః ।

ఆతురస్య యదా ప్రాణాః న యాంతి వసుధాతలే ॥

॥ 4-15 ॥

అవణం చ తదా దేయం ద్వారస్యోద్ఘాటనం దివః ।

దానఫలాని - వ్యక్తేః రక్షణమ్

యానికాని చ దానాని స్వయం దత్తాని మానవైః ॥

॥ 4-16 ॥

తాని తాని చ సర్వాణి ఉపతిష్ఠంతి చాగ్రతః ।

ప్రాయశ్చిత్తం కృతం యేన సాంగం ఖగ స వై పుమాన్ ॥

॥ 4-17 ॥

పాపాని భస్మసాత్కృత్వా స్వర్గలోకే మహీయతే ।

అమృతం తు గవాం క్షీరం యతః పతగసత్తమ ॥

॥ 4-18 ॥

తస్మాద్దదాతి యో ధేనుం అమృతత్వం స గచ్ఛతి ।

దానాన్యష్టై తు దత్త్వా వై గంధర్వనిలయే వసేత్ ॥

॥ 4-19 ॥

ఛత్రదానప్రశంస

ఆలయస్తత్ర రౌద్రే హి దహ్యతే యేన మానవః ।

ఛత్రదానేన సుచ్ఛాయా జాయతే పథి తుష్టిదా ॥

॥ 4-20 ॥

పాదుకాదానప్రశంస

అసిపత్రవనం ధారమతిక్రామతి వై సుఖమ్ ।
అశ్వారూఢశ్చ వ్రజతి దదతే యద్యుపానహా ॥ 4-21 ॥

భోజన, ఆసన, కమండులు వస్త్రదానప్రశంస
భోజనాసనదానేన సుఖం మార్గే భునక్తి వై ।
ప్రదేశే నిర్జలే దాతా సుఖీ స్యాద్వై కమండలోః ॥ 4-22 ॥

యమదూతా మహారౌద్రాః కరాలాః కృష్ణపింగలాః ।
న పీడయంతి దాక్షిణ్యాద్యస్త్రాభరణదానతః ॥ 4-23 ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

॥ శిశ్య ప్రోత్సాహం ॥

॥ అథ, శ్రీగౌరడే మహాపురాణే, ఆచారశాస్త్రే, రుచికృత, సిత్తస్తోత్రం ॥

॥ రుణరుచిః ॥

అర్చితానామమూర్తానాం పితృణాం దీప్తతేజసాం ।
నమస్యామి సదా తేషాం ధ్యానినాం దివ్యచక్షుషాం ॥ 89-51 ॥

ఇంద్రాదీనాం చ నేతారః దక్షమారీచయోస్తథా ।
సప్తర్షీణాం తథా2న్యేషాం తాన్నమస్యామి కామదాన్ ॥ 89-52 ॥

మన్వాదీనాం చ నేతారః సూర్యాచంద్రమసోస్తథా ।
తాన్నమస్యామ్యహం సర్వాన్ పితృనప్యదధావపి ॥ 89-53 ॥

నక్షత్రాణాం గ్రహాణాం చ వాయుగ్వోర్నభసస్తథా ।
ద్యావాప్యథివ్యోశ్చ తథా నమస్యామి కృతాంజలిః ॥ 89-54 ॥

ప్రజాపతేః కశ్యపాయ సోమాయ వరుణాయ చ ।
యోగేశ్వరేభ్యశ్చ సదా నమస్యామి కృతాంజలిః ॥ 89-55 ॥

నమో గణేభ్యః సప్తభ్యః తథా లోకేషు సప్తసు ।
స్వాయంభువే నమస్యామి బ్రహ్మణే యోగచక్షుషే ॥ 89-56 ॥

సోమాధారాన్పితృగణాన్ యోగమూర్తిధరాంస్తథా ।

నమస్యామి తథా సోమం పితరం జగతామహం ॥ 89-57 ॥

అగ్నిరూపాంస్తథైవాన్యాన్ నమస్యామి పితృనహం ।

అగ్నిసోమమయం విశ్వం యత ఏతదశేషతః ॥ 89-58 ॥

యే చ తేజసి యే చైతే సోమసూర్యాగ్నిమూర్తయః ।

జగత్స్వరూపిణశ్చైవ తథా బ్రహ్మస్వరూపిణః ॥ 89-59 ॥

తేభ్యో2ఖిలేభ్యో యోగిభ్యః పితృభ్యో యతమానసః ।

నమోనమో నమస్తే2స్తు ప్రసీదంతు స్వధాభుజః ॥ 89-60 ॥

॥ ఇతి శ్రీగోరుడే మహాపురాణే ఆచారణ్యే రుచికృత పితృస్తోత్రం సంపూర్ణమ్ ॥

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి ॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

జన్మబంధవినిర్ముక్తాః పదం గచ్ఛంత్యనామయం ॥

॥ 2-51 ॥

యదా తే మోహకలిలం బుద్ధిర్వ్యతితరిష్యతి ।

తదా గంతాసి నిర్వేదం శ్రోతవ్యస్య శ్రుతస్య చ ॥

॥ 2-52 ॥

శ్రుతివిప్రతిపన్నా తే యదా స్థాస్యతి నిశ్చలా ।

సమాధావచలా బుద్ధిః తదా యోగమవాప్స్యసి ॥

॥ 2-53 ॥

॥ అర్జున ఉవోచ ॥

స్థితప్రజ్ఞస్య కా భాషా సమాధిస్థస్య కేశవ ।

స్థితధీః కిం ప్రభాషేత కిమాసీత వ్రజేత కిం ॥

॥ 2-54 ॥

॥ శ్రీభగవోసువోచ ॥

- ప్రజహాతి యదా కామాన్ సర్వాన్ పార్థ మనోగతాన్ ।
ఆత్మన్యేవాత్మనా తుష్టః స్థితప్రజ్ఞస్తదోచ్యతే ॥ 2-55 ॥
- దుఃఖేష్యనుద్విగ్మమనాః సుఖేషు విగతస్పృహః ।
వీతరాగభయక్రోధః స్థితధీర్మునిరుచ్యతే ॥ 2-56 ॥
- యస్సర్వత్రానభిన్నేహః తత్తత్ప్రాప్య శుభాశుభం ।
నాభినందతి న ద్వేష్టి తస్య ప్రజ్ఞా ప్రతిష్ఠితా ॥ 2-57 ॥
- యదా సంహరతే చాయం కూర్మోఽంగానీవ సర్వశః ।
ఇంద్రియాణీంద్రియార్థేభ్యః తస్య ప్రజ్ఞా ప్రతిష్ఠితా ॥ 2-58 ॥
- విషయా వినివర్తంతే నిరాహారస్య దేహినః ।
రసవర్జం రసోఽప్యస్య పరం దృష్ట్వా నివర్తతే ॥ 2-59 ॥
- యతతో హ్యాపి కౌంతేయ పురుషస్య విపశ్చితః ।
ఇంద్రియాణి ప్రమాథీని హరంతి ప్రసభం మనః ॥ 2-60 ॥
- తాని సర్వాణి సంయమ్య యుక్త ఆసీత మత్పరః ।
వశే హి యస్యేంద్రియాణి తస్య ప్రజ్ఞా ప్రతిష్ఠితా ॥ 2-61 ॥
- ధ్యాయతో విషయాన్ పుంసః సంగస్తేషూపజాయతే ।
సంగాత్సంజాయతే కామః కామాత్కోఽధోఽభిజాయతే ॥ 2-62 ॥
- క్రోధాద్భవతి సమ్మోహః సమ్మోహాత్ స్మృతివిభ్రమః ।
స్మృతిభ్రంశాద్బుద్ధినాశః బుద్ధినాశాత్ప్రణశ్యతి ॥ 2-63 ॥
- రాగద్వేషవిముక్తైస్తు విషయానింద్రియైశ్చరన్ ।
ఆత్మవశ్యైర్విధేయాత్మా ప్రసాదమధిగచ్ఛతి ॥ 2-64 ॥
- ప్రసాదే సర్వదుఃఖానాం హానిరస్యోపజాయతే ।
ప్రసన్నచేతసో హ్యశు బుద్ధిః పర్యవతిష్ఠతే ॥ 2-65 ॥
- నాస్తి బుద్ధిరయుక్తస్య న చాయుక్తస్య భావనా ।
న చాభావయతశ్చాంతిః అశాంతస్య కుతస్సుఖం ॥ 2-66 ॥
- ఇంద్రియాణాం హి చరతాం యన్మనోఽనువిధీయతే ।
తదస్య హరతి ప్రజ్ఞాం వాయుర్నావమివాంభసి ॥ 2-67 ॥

తస్మాద్యస్య మహాబాహుని నిగ్రహీతాని సర్వశః ।
 ఇంద్రియాణీంద్రియార్థేభ్యః తస్య ప్రజ్ఞా ప్రతిష్ఠితా ॥ 2-68 ॥

యా నిశా సర్వభూతానాం తస్యాం జాగర్తి సంయమీ ।
 యస్యాం జాగ్రతి భూతాని సా నిశా పశ్యతో మునేః ॥ 2-69 ॥

ఆపూర్యమాణమచలప్రతిష్ఠం
 సముద్రమాపః ప్రవిశంతి యద్వత్ ।
 తద్వత్కామా యం ప్రవిశంతి సర్వే
 స శాంతిమాప్నోతి న కామకామీ ॥ 2-70 ॥

విహాయ కామాన్యస్సర్వాన్ పుమాంశ్చరతి నిస్స్పృహః ।
 నిర్మమో నిరహంకారః స శాంతిమధిగచ్ఛతి ॥ 2-71 ॥

ఏషా బ్రాహ్మీ స్థితిః పార్థ వైనాం ప్రాప్య విముహ్యతి ।
 స్థిత్యాస్యామంతకాలేఽపి బ్రహ్మనిర్వాణమృచ్ఛతి ॥ 2-72 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, సాంఖ్యయోగే, ద్వితీయోధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
 తత్ర శ్రీర్విజయో భూతిః ధ్రువానీతిర్మతిర్మమ ॥
 ॥ అథ క్షమా ప్రార్థనా ॥ యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తు తే ॥
 ॥ అథ భగవత్సమర్పణమ్ ॥ కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
 కరోమి యద్యత్ సకలం పరస్మై నారాయణాయేతి సమర్పయామి ॥
 ॥ అథ లోకజ్ఞేషు ప్రార్థనా ॥ సర్వే భవన్తు సుఖినః సర్వే సన్తు నిరామయాః ।
 సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥
 ॥ అథ మంగళమ్ ॥ శ్రియః కాంతాయ కల్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥